

حکمتِ اختلاف

ضرورت، اہمیت اور دائرۂ کار



مولانا وحید الدین خاں

حکمتِ اختلاف

ضرورت، اہمیت اور دائرۂ کار

مولانا وحید الدین خاں

Hikmat-e-Ikhtilaf
By Maulana Wahiduddin Khan

First Published on 2025

This book is copyright free

e-mail: info@goodwordbooks.com
info@cpsglobal.org

Centre for Peace and Spirituality International
1, Nizamuddin West Market, New Delhi-110013
e-mail : info@cpsglobal.org
www.cpsglobal.org

Goodword Books
A-21, Sector 4, Noida-201301
Delhi NCR, India
e-mail: info@goodwordbooks.com
www.goodwordbooks.com

Printed in India

بسم اللہ الرحمن الرحیم

فہرست

31	اختلاف کا مسئلہ	مقدمہ
33	رواداری کا اصول	پہلا حصہ
37	اتحاد کی نفسیات	8 اختلاف، تنوع
38	اختلاف کو حل کرنے کی تدبیر	9 اختلاف کا معاملہ
44	آزادی کا دور	10 اختلاف رائے
45	درست مشورہ	11 تنقید کا عمل
46	ایک مثال	12 ترک تعلق نہیں
47	حکمت کی بات	13 اختلاف ایک مثبت ظاہرہ
48	اختلاف نہیں	15 ترقی کا راز
49	شکایت کا مزاج	17 فکری تعدد، فکری حریت
51	اعتماد کا مطلب	18 محاصمت نہیں
52	معتصبانہ طرز فکر	19 اختلاف اور اتحاد
53	اجتماعی کام کی اہمیت	20 اختلاف، رواداری
54	اختلاف کثیر	22 آرٹ آف لائف
55	ایسی بحثیں نہ چھیڑو جو لوگوں کو	23 شکایت ختم کرنے کا طریقہ
55	اللہ سے غافل کر دے	24 تخلیق میں تنوع
57	نزاع کا مسئلہ	25 پختگی کیا ہے
58	نزاع میں جھنجٹ	26 اختلاف ایک رحمت
59	میں جھنجٹ نہ کہ رد عمل	27 اختلاف کو مینج کرنا
60	منفی جذبات کی قربانی	28 ثالثی کا اصول
62	اختلاف کے وقت	30 آرٹ آف ڈفرینس میں جھنجٹ

106	ذہنی ارتقا کا ذریعہ	63	کامیابی کا راز
107	اختلاف، نفرت	64	بلند فکری
108	اختلاف کے ساتھ اعتراف	65	امت میں اختلاف کا مسئلہ
109	اتحاد کی طاقت	66	تنقید و اختلاف
112	اختلاف کو بھلا دیا	68	اختلاف ایک فطری معاملہ
113	حل رخی پالیسی	69	اختلاف کا مسئلہ
114	ایک تقابل	71	وحدت، تنوع
115	عربوں کا مزاج	72	علم کی دو قسمیں
116	انگلینڈ، آئرلینڈ	73	اختلاف ایک صحت مند ظاہرہ
117	اختلاف کے باوجود قدر دانی	74	اختلاف ایک برکت
119	تم قیمتی آدمی ہو	75	تفریق کا سبب
120	استاد، شاگرد	76	کلیات کے بجائے جزئیات
121	اسکاٹی از دی لمٹ	79	پانچ فقہی اسکول
123	چلو یہ بھی ٹھیک ہے	85	فقہی مسائل میں اختلاف
123	وسعت ظرفی	89	موافقت، مخالفت
124	مغربی دنیا، مسلم ادارے	90	غیر فطری اختلاف
126	امریکا کی مثال	92	اختلاف کو نظر انداز کیجیے
	تیسرا حصہ		دوسرا حصہ
128	مشاہدات دنیا	98	میخ کرنا سیکھیے
156	چوتھا حصہ	99	اختلاف کے باوجود
157	تاثرات و تجربات	100	آخرت رخی سوچ
233	پانچواں حصہ	101	اختلاف کے باوجود اعتراف
234	سوال و جواب	102	اختلاف کو مسئلہ نہ بنانا
279	اختلاف ایک آزمائش	103	وسیع ترمفاد
		104	تنقید کو سن کر

مقدمہ

اختلاف، زندگی کی ایک ایسی ناقابل انکار حقیقت ہے جس سے راہ فرار ممکن نہیں۔ اختلاف کا مطلب ہے: الگ رائے رکھنا، نظریاتی فرق رکھنا، جدا سوچنا۔ یہ انسان کی انفرادیت، شعور اور آزادی فکر کی علامت ہے۔ اگر سب انسان ایک ہی طرز پر سوچنے لگیں تو انسانی تہذیب و تمدن کا ارتقائی سفر رک جائے۔ یہی اختلاف ہے جو تحقیق کو جنم دیتا ہے، نئے نظریات کو پروان چڑھاتا ہے، اور سچائی تک رسائی کے نئے دروازے کھولتا ہے۔

مشہور فقیہ و محدث امام سفیان ثوریؒ (161-97 ہجری) کا ایک قول اس حوالے سے نہایت بصیرت افروز ہے: ”مَا اخْتَلَفَ فِيهِ الْفُقَهَاءُ، فَلَا أَنْتَهَى أَحَدًا مِنْ إِخْوَانِي أَنْ يَأْخُذَ بِهِ“ (الفقیہ والمفتقہ، خطیب بغدادی، جلد 2، ص 135) یعنی ”جس مسئلہ میں فقہا کا اختلاف ہو چکا ہو، اس میں میں اپنے ساتھیوں کو اس بات سے منع نہیں کرتا کہ وہ دوسری رائے کو اختیار کریں۔“

اسی طرح میں وہ اپنے شاگردوں کو یہ نصیحت کیا کرتے تھے: ”إِذَا رَأَيْتَ الرَّجُلَ يَعْمَلُ الْعَمَلَ الَّذِي قَدْ اخْتُلِفَ فِيهِ، وَأَنْتَ تَرَى غَيْرَهُ، فَلَا تَنْهَهُ“ (الفقیہ والمفتقہ، خطیب بغدادی، جلد 2، ص 136)۔ یعنی ”جب تم کسی شخص کو ایسے عمل پر کاربند دیکھو جس میں اختلاف واقع ہو چکا ہو اور تمہاری رائے اس کے خلاف ہو، تو اُسے منع مت کرو۔“

یہ اقوال اس حقیقت کی طرف اشارہ کرتے ہیں کہ اختلاف بذاتِ خود کوئی برائی نہیں۔ اختلاف اس وقت فساد بن جاتا ہے جب اس کے اظہار کا طریقہ غیر اخلاقی ہو— مثلاً الزام تراشی، نفرت، تعصب، اور طعن و تشنیع۔ ایسا رویہ نہ صرف دینی اصولوں کے خلاف ہے بلکہ عقل و دانش کے بھی منافی ہے۔ اس کے برعکس، اگر اختلاف کو نرمی، ادب، دلیل اور

وسعتِ نظر کے ساتھ برتا جائے تو یہ عمل معاشرتی ڈیولپمنٹ، فکری ترقی اور سچائی کی تلاش میں مددگار بن جاتا ہے۔

علم کی دنیا میں جتنی بھی پیش رفت ہوئی ہے، وہ اسی فکری تنوع اور اختلافِ رائے کی بنیاد پر ممکن ہوئی۔ اختلاف ہمیں نئی جہات سکھاتا ہے، تعصبات کو توڑتا ہے اور حقیقت کی گہرائی تک پہنچنے کے لیے بصیرت عطا کرتا ہے۔

زیرِ نظر کتاب ”حکمتِ اختلاف: ضرورت، اہمیت اور دائرہ کار“ دراصل مولانا وحید الدین خاں کے ان مضامین، سوال و جواب اور اقتباسات کا مجموعہ ہے، جو انہوں نے ماہنامہ الرسالہ میں شائع کیے یا اپنے سفرناموں اور ڈائریوں میں قلم بند کیے۔ مولانا نے اس اہم اور نازک موضوع پر نہایت متوازن، دلائل سے بھرپور اور حقیقت پسندانہ انداز میں روشنی ڈالی ہے۔ ہم اللہ تعالیٰ سے دعا گو ہیں کہ وہ اس کتاب کو اختلاف جیسے حساس موضوع کو صحیح زاویے سے سمجھنے، اور اس کے مثبت و تعمیری پہلو کو عام کرنے میں ایک مشعلِ راہ بنائے۔ آمین

ڈاکٹر فریدہ خانم (چیف ایڈیٹر)

مولانا فریاد احمد (ایڈیٹر)

ڈاکٹر ثانی اشین خان (ناشر)

حکمتِ اختلاف

اختلاف کو انسانی زندگی سے ختم کرنا ممکن نہیں۔ اس دنیا میں کوئی بھی سماج فرق و اختلاف سے خالی سماج نہیں۔ پیدائش کے اعتبار سے، ہر مرد مسٹر ڈفرنٹ ہوتا ہے اور ہر عورت مس ڈفرنٹ۔ یہ فرق و اختلاف خود خدا کے تخلیقی نقشہ کا ایک لازمی حصہ ہے۔ ایسی حالت میں قابلِ عمل صورت صرف یہ ہے کہ اختلاف کے ساتھ ایڈجسٹمنٹ کا اصول اختیار کیا جائے، نہ کہ اس کو مٹانے کا۔ فطرت کے اس اصول کا تعلق مذہبی معاملہ سے بھی ہے اور سیکولر معاملہ سے بھی۔ یہ فرق و اختلاف کوئی بُرائی نہیں، بلکہ وہ ترقی کے لیے زینے کی حیثیت رکھتا ہے۔ قرآن کے مطابق، صلح بہتر ہے۔ صلح کیا ہے — اختلاف کو مٹانے پر زور نہ دینا بلکہ اختلاف کو گوارا کرتے ہوئے بہتر تعلقات کو برقرار رکھنے کی کوشش کرنا۔ دوسرے الفاظ میں ”اختلاف کے باوجود اتحاد“۔ یعنی رائے کی سطح پر اختلاف، سماج کی سطح پر خوش گوار تعلق۔ یہی اس دنیا میں منصوبہ تخلیق کے مطابق، ترقی کا راز ہے۔



Goodword Books
CPS International